

18-06-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి జతలో ఎగిరి పోయేందుకు సంపూర్ణ పవిత్రులుగా అవ్వండి, సంపూర్ణంగా సరెండర్ అవ్వండి, ఈ దేహము కూడా నాది కాదు - పూర్తి అశరీరులుగా అవ్వండి”

ప్రశ్న:- శ్రేష్ఠమైన గమ్యాన్ని చేరుకునేందుకు ఏ భయము తొలగిపోవాలి ?

సమా:- చాలామంది పిల్లలు మాయా తుఫాన్లతో చాలా భయపడతారు. ఈ తుఫాన్లు చాలా సతాయిస్తున్నాయి, వీటిని ఆపండి బాబా అని చెప్తారు. బాబా చెప్తున్నారు - పిల్లలారా, ఇది మల్ల యుద్ధము(బాక్సింగ్/Boxing). ఆ బాక్సింగ్ లో కూడా ఎప్పుడూ ఒకే వైపు నుండి దాడి జరగదు (ఇరువైపుల వారు దాడి చేస్తారు). ఒకవేళ ఒకడు 10 దెబ్బలు వేస్తే, రెండవవాడు తప్పకుండా 5 అయినా వేస్తాడు. కావున మీరు భయపడరాదు. మహావీరులై విజయులుగా అవ్వాలి. అప్పుడే ఉన్నతమైన లక్ష్యాన్ని చేరుకోగలరు.

పాట:- ప్రమాణము చేసి మీ గడప వద్దకు వచ్చాము,..... (దర్ పర్ ఆయే హై కనమ్ లేక్,.....)

ఓంశాంతి. పిల్లలు పాట విన్నారు. తప్పకుండా పాటలో ఏదో రహస్యము నిండి ఉంది. అందుకే బాబా ఆ రికార్డును కొని దాని అర్థాన్ని వివరిస్తున్నారు. దీనినే జీవించి ఉండి కూడా మరణించి బాబావారిగా అగుట అని అంటారు. బాబా పిల్లలుగా అయిన తర్వాత టీచరువారిగా కూడా కావాలి. టీచరు తర్వాత మెజారిటీ గురువులను స్వీకరిస్తారు. క్రైస్తవులు కూడా తమకు పిల్లలు పుట్టగానే క్రైస్తవులుగా మార్చేస్తారు. గురువు ఒడిలో కూర్చోబెడతారు. ఆ గురువు ఫాదర్ కావచ్చు మరెవ్వరైనా కావచ్చు. ఫాదర్ క్రీస్తు అయితే కాదు కదా. అతడి పేరు మీద మేము క్రైస్తవులుగా అవుతామని అంటారు.

ఇప్పుడు పిల్లలైన మీరు మొదట తండ్రివారిగా అవుతారు, అశరీరులుగా అవుతారు. తమ తనువు, మనసు, ధనము ఏమేమి ఉన్నాయో అవన్నీ తండ్రికి అర్పిస్తారు. జీవించి ఉండే మరణిస్తారు అనగా ఆత్మలైన మనము వారి వారిగా అవుతాము. ఇది బుద్ధిలో ఉండాలి. నా వస్తువులేవైతే ఉన్నాయో అనగా నా శరీరము, నా ధనము, నా సంపద, సంబంధీకులు మొదలైనవన్నీ ఏమేమున్నాయో అన్నింటినీ మర్చిపోతాము. మరణించిన తర్వాత అంతా మర్చిపోతారు కదా. ఇది ఎంత గొప్ప గమ్యము! మనము అశరీరి ఆత్మలమని పక్కా చేసుకోవాలి. శరీరము వదిలి చనిపోతారని కాదు. ఆత్మ సంపూర్ణ పవిత్రముగా ఎక్కడయ్యింది? భలే బాబా వారిగా అయినా మీ ఆత్మ అపవిత్రముగా ఉందని బాబా అంటారు. ఆత్మకున్న రెక్కలు విరిగిపోయాయి. ఆత్మలు ఇప్పుడు ఎగురలేవు. తమోప్రధానమైన కారణంగా ఒక్క మనిషి కూడా వాపసు వెళ్లేడు. మాయ పూర్తిగా రెక్కలను విరిచేసింది. ఆత్మ అన్నిటికంటే వేగముగా వెళ్తుంది. దానికంటే వేగము గల వస్తువు ఏదీ లేదు. ఆత్మ వేగాన్ని ఎవ్వరూ దాటలేరు. చివర్లో ఆత్మలన్నీ దోమల వలె పరుగుతీస్తాయి. ఎక్కడకు పోతాయి? చాలా దూర దూరాలకు సూర్య చంద్రుల కంటే కూడా చాలా దూరంగా..... వెళ్తాయి. అక్కడ నుండి తిరిగి వాపసు రావు. వారి రాకెట్లు మొదలైనవన్నీ వెళ్లి వాపస్ వస్తాయి. సూర్యుని వరకు కూడా చేరలేవు. మీరు దాని కంటే కూడా చాలా దూరంగా వెళ్లాలి. సూక్ష్మవతనము కంటే పైనున్న మూలవతనములోకి వెళ్లాలి. ఆత్మకు రెక్కలు లభిస్తాయి. లెక్కాచారము సమాప్తము చేసుకొని ఆత్మ పవిత్రమైపోతుంది. వినాశ సమయ

మహాత్మ్యమును గురించి చాలా వ్రాయబడి ఉంది. ఆత్మలందరూ లెక్కాచారమును సమాప్తము చేసుకొని వెళ్లాలి. ఇప్పుడు ఆత్మలందరూ మలినంగా, పాపాత్మలుగా ఉన్నారు. భలే పెద్ద పెద్ద సాధు సన్యాసులు మొదలైనవారు కూడా ఉన్నారు. తాము గురువులమని భావిస్తారు. అహమ్ బ్రహ్మస్మి, అహమ్ బ్రహ్మహమ్..... అని అంటారు మేము బ్రహ్మములో చేరిపోయామని అంటారు. ఇప్పుడు ఇక్కడే కూర్చొని ఉన్నారు కదా మరి బ్రహ్మములోకి ఎలా చేరుకున్నారు? మనము బ్రహ్మతత్వములో నివసించేవారమని మీకిప్పుడు తెలుసు. కానీ ఇప్పుడు అక్కడకు ఎవ్వరూ వెళ్లేరు. ఆత్మలన్నీ ఇక్కడ పునర్జన్మలు తీసుకుంటాయి. ఇది అనంతమైన ద్రామా. పాత్రధారులందరు పాత్రను అభినయించుటకు అక్కడి నుండి ఇక్కడికి తప్పకుండా రావాలి. అందరి ఆత్మలు స్టేజి పైకి వస్తాయి. వినాశ సమయము వచ్చినప్పుడు అందరూ వచ్చేస్తారు. అక్కడే ఉండి ఏమి చేస్తారు? పాత్రధారులు పాత్రను చేయకుండా ఇంటిలో కూర్చుండిపోతారా! నాటకములో తప్పకుండా రావలసి ఉంటుంది. అక్కడి నుండి అందరూ వచ్చేసిన తర్వాత తండ్రి అందరినీ తీసుకొని వెళ్తారు. తండ్రి చెప్తున్నారు - నేను ఇక్కడ ఉన్నప్పుడు కూడా ఆత్మలు వస్తూ ఉంటాయి. వృద్ధిని నెంబరువారుగా పొందుకుంటూ ఉంటాయి. తర్వాత మీరు నెంబరువారుగా వెళ్తారు. అంతా మీ స్థితి పై ఆధారపడి ఉంటుంది. కనుకనే మీరు మరణింపులుగా అవ్వాలి. మనము ఆత్మలమని నిశ్చయము చేసుకోవడమే కష్టము. పిల్లలు క్షణ క్షణము దేహభిమానములోకి వచ్చి మర్చిపోతారు. సంపూర్ణ సమర్పితమైనప్పుడే ఆత్మాభిమానులుగా కాగలరు. బాబా ఇదంతా మీదే, నేను కూడా మీ వాడినే. ఈ దేహము మాది కాదు. దీనిని నేను వదిలేస్తాను. బాబా మేము మీవారము. తండ్రి చెప్తున్నారు - నా వారుగా అయ్యి మిగిలినవాటన్నిటి నుండి మమకారాన్ని తొలగించండి. అలాగని ఇక్కడే వచ్చి కూర్చుండిపోవాలని కాదు. మీరు మీ వ్యాపార వ్యవహారాలు చేసుకోవాలి. ఇంటిని సంభాళించాలి. పిల్లలు కూడా తల్లిదండ్రుల ఋణమును తీర్చుకోవాలి. వారి సేవ చేసి సహయోగము చేయాలి. తల్లిదండ్రుల పాలనా ఋణము తీర్చుకునే బాధ్యత పిల్లల పై ఉంటుంది. ఇప్పుడు బాబా మీ పాలన చేస్తున్నారు. ప్రారంభములో ఎవరెవరు వచ్చారో వారు తక్షణము(వెంటనే) అంతా సమర్పించారు. తమ వద్ద ఏమీ ఉంచుకోలేదు. అంతా అర్పించారు. ఆ ధనముతో పిల్లలైన మీరు భారతదేశాన్ని పావనంగా చేస్తున్నారు. భారతదేశము సంపూర్ణ పవిత్రంగా ఉండేది. భారతవాసుల వంటి పవిత్రులు, సుఖవంతమైనవారు మరెవ్వరూ ఉండరు. భారతదేశము సర్వ శ్రేష్ఠ తీర్థ స్థానము. ఇక్కడే పతితపావనుడైన తండ్రి వచ్చి పూర్తి సృష్టిని, పతితులను కూడా పావనంగా చేస్తారు. ఇప్పుడే తత్వాలు మొదలైనవన్నీ శత్రువులైపోయాయి. భూకంపము సంభవిస్తుంది, తుఫాన్లు వస్తాయి. ఎందుకంటే తమోప్రధానంగా ఉన్నాయి. ప్రకృతి భీష్మాలు సంభవిస్తాయి, చాలా దుఃఖమును కలిగిస్తాయి. ఈ సమయములో అన్నీ దుఃఖమిచ్చే వస్తువులే. సత్యయుగంలో అన్నీ సుఖమిచ్చేవే ఉంటాయి. అక్కడ ఈ తుఫాన్లు కానీ, వేడి గాలులు కానీ ఉండవు. మీలో కూడా ఈ విషయాలను కొంతమందే అర్థము చేసుకుంటారు. నేడు ఉండి, రేపు ఉండకపోతే ఏమీ అర్థము చేసుకోలేదని అర్థమవుతుంది. భలే ఇక్కడ వచ్చిన వారందరూ స్థిరముగా ఉండిపోరు. ఇక్కడి నుండి వెళ్లిన 10 రోజుల తర్వాత బాబా ఫలానా వారిని మాయ తీసేసిందని సమాచారము వ్రాస్తారు. ఇలా జరుగుతూ ఉంటుంది. చిన్న పుష్పాలు పెద్దవిగా అయ్యాక వాటి నుండి ఫలాలు వస్తాయి. అటువంటి వారిలో ఇతరులను తమ సమానంగా తయారు చేసే శక్తి ఉంటుంది. దాని

ఫలము వెలువడుతుంది.

తండ్రి వారిగా అయిన తర్వాత ప్రజలను కూడా తయారు చేసుకోవాలి, వారసులను కూడా తయారు చేసుకోవాలి. పండాలుగా తయారై బాబా వద్దకు వచ్చినంత మాత్రాన ఇక మేము చేరుకున్నామని అనుకోరాదు. గమ్మము చాలా గొప్పది. మాయా తుఫాన్లు చాలా వస్తాయని అంటారు. మీరు తండ్రి వారిగా అయ్యారు. తుఫాన్లు రానే వస్తాయి. బాబా మేము మీ వారిగా ఉండినాము, మీ నుండి వారసత్వాన్ని తీసుకున్నాము, మళ్ళీ పునర్జన్మలు తీసుకుంటూ 84 జన్మలను ముగించుకుని చివర్లో వచ్చి మీ వారిగా అయ్యామని అంటారు. నేను మీ వద్ద వారసత్వము తీసుకునే తీరుతాను. కావున ఇటువంటి తండ్రిని ఎంతగా స్మృతి చేయాలి, అంతేకాక తమ సమానంగా తయారు చేసి ఫలాన్ని ఇవ్వాలి పడ్తుంది. లేకుంటే మాల ఎలా తయారౌతుంది. బాబాకు వారసులను ఎలా తయారు చేస్తారు. ప్రజలు కూడా కావాలి, సింహాసనము పై కూర్చునే వారసులు కూడా కావాలి. బాబా వద్దకు చాలామంది వస్తారు. తర్వాత విడాకులు ఇచ్చేస్తారు. బుద్ధియోగము తెగిపోగానే ఆట సమాప్తమైపోతుంది.

చాలామంది పిల్లలు బాబా వద్దకు వచ్చి బాబా, ఏ తుఫానూ రాకుండా స్థితిని ఎలా తయారు చేసుకోవాలి అని అడుగుతారు. దీనికి మార్గము 'బాబాను స్మృతి చేయడమే' అని తండ్రి చెప్తూనే ఉంటారు. తుఫాన్లు రానే వస్తాయి. బాక్సింగ్ లో ఎప్పుడైనా ఒక్కరే దెబ్బలు తింటూ ఉండడం చూశారా? తప్పక ఇద్దరిలోనూ ధైర్యముంటుంది. ఒకడు 5 దెబ్బలు వేస్తే మరొకడు 10 దెబ్బలు తప్పకుండా వేస్తాడు. ఇది కూడా బాక్సింగ్. బాబాను స్మృతి చేస్తూ ఉంటే మాయ పారిపోతూ ఉంటుంది కానీ ఇది వెంటనే జరగదు. మాయతో కుస్తీ పట్టాలి. మాయ చెంపదెబ్బ వేయదని అనుకోకండి. భలే ఎవరైనా కానీ ఇది పెద్ద బాక్సింగ్. చాలామంది భయపడిపోతారు. మాయ ఒక్కసారిగా ఊపిరాడకుండా చేసేస్తుంది. యుద్ధ స్థలము కదా. బుద్ధియోగాన్ని జోడించుటలో మాయ పెద్ద విఘ్నాలను వేస్తుంది. కష్టము అంతా యోగములోనే ఉంది. జ్ఞానీ ఆత్మలంటే నాకు చాలా ఇష్టమని భలే బాబా చెప్తారు. అలాగని కేవలం జ్ఞానమునిచ్చే వారంటే ఇష్టమని కాదు. జ్ఞానము కంటే ముఖ్యంగా పూర్తి యోగము ఉండాలి. బాబాను స్మృతి చేయాలి. మాయా విఘ్నాలకు భయపడరాదు. విశ్వానికి అధికారులుగా అవుతారు కదా. అందరూ అవుతారా? 16,108 మణుల మాల చాలా పెద్దది. ఇది చివర్లో పూర్తి అవుతుంది. త్రేతా యుగము అంత్యము వరకు ఎంతమంది యువరాజు, యువరాణులొతారో వారి గుర్తులైతే ఉన్నాయి కదా. 8కి కూడా గుర్తులున్నాయి, 108 కి కూడా గుర్తులున్నాయి. ఇది పూర్తి కరెక్టు. త్రేతా యుగము చివరికి 16,108 యువరాజు, యువరాణులొతారు. ప్రారంభంలో అంతమంది ఉండరు. ప్రారంభంలో కొద్దిమందే ఉంటారు. తర్వాత వృద్ధి చెందుతూ పోతారు. వారంతా ఇక్కడే తయారవుతారు. ఇది చాలా మంచి అవకాశము. కానీ ఇందులో చాలా శ్రమ ఉంది. ఎప్పుడూ వదలను, చనిపోతాను..... అని పాటలో కూడా అంటారు. బాబా ఈ తనువు, మనస్సు, ధనము అంతా మీదే, మేము అశరీరులమై మిమ్ములను స్మృతి చేస్తాము, బుద్ధియోగము మీతో జోడిస్తాము అని అంటారు. అప్పుడు తండ్రి చెప్తారు - ఇదంతా మీ కొరకే. పిల్లలు చెప్తారు - మా సర్వస్వమూ మీదే. అంతా భగవంతుడే ఇచ్చారని అంటారు కదా. ఇప్పుడు తండ్రి చెప్తున్నారు - ఇదంతా సమాప్తము కానున్నది. మీ వద్ద ఏముంది? ఈ శరీరము కూడా సమాప్తమైపోతుంది. ఇప్పుడు నేను మిమ్ములను మరలా బదిలీ చేస్తాను. కేవలము బదిలీ చేసుకోవడమే కదా. కనుకనే తండ్రి చెప్తున్నారు - పిల్లలూ,

అశరీరులుగా కండి, నన్ను స్మృతి చేయండి, బుద్ధితో అంతా సమర్థించండి. రాజా హరిశ్చంద్రుని కథ కూడా ఉంది కదా. అతని భార్యను కూడా కుదువ ఉంచమని అడుగుతారు.

తండ్రి చెప్తున్నారు - నేను ఈ శాస్త్రాలు మొదలైనవాటి సారాన్ని మీకు తెలియజేస్తాను. నేనే మిమ్ములను బ్రహ్మ నోటి ద్వారా రాజా-రాణులుగా తయారు చేశాను. ఇప్పుడు మళ్ళీ తయారు చేస్తాను. మనుష్యులు మనుష్యులకెప్పుడూ గీతను వినిపించి, రాజయోగాన్ని నేర్పించి రాజా-రాణులుగా తయారు చేయలేరు. మరి గీత వినడం వలన ఏమి లాభము? తండ్రి చెప్తున్నారు - నేను స్వయంగా కల్ప-కల్పము వచ్చి మిమ్ములను స్వర్గానికి అధికారులుగా తయారు చేస్తాను. నా వారుగా అవుతేనే వారసులుగా అవుతారు. ఎవరు ఎంత యోగములో ఉంటారో అంతగా శుద్ధమౌతూ పోతారు. బాబా ఇదంతా మీదే, మేము బ్రహ్మీలము, మీ ఆర్డర్(ఆజ్ఞ) లేకుండా మేము ఏమీ చేయము అని అంటారు. శరీర నిర్వహణ ఎలా చేసుకోవాలో కూడా సలహాను తీసుకుంటారు. తరచుగా పేదవారే పూర్తి లెక్కాచారాన్ని ఇస్తారు. షాహుకార్లు ఇవ్వరు. సమర్థులుగా కాలేరు. వారిలో ఎవరో ఒకరు అరుదుగా వెలువడతారు. జనకుని ఉదాహరణ ఉంది కదా. పిల్లా పాపలున్నారు, సంయుక్త ఆస్తి ఉంటే వారు వేరుగా ఎక్కడ అవుతారు. షాహుకార్లు సరెండరు కావాలంటే తమ ఆస్తిని ఎలా ఉపయోగించాలి. బాబా పేదల పెన్నిధి. అందరికంటే పేదవారు మాతలు. వారికంటే కన్యలు ఇంకా పేదవారు. కన్యలకు ఎప్పుడూ ఆస్తి నషా ఉండదు. మగపిల్లలకు తండ్రి జాగీరు పై నషా ఉంటుంది. అవన్నీ వదిలి ఇప్పుడు వైకుంఠ వారసత్వాన్ని తీసుకోవలసి ఉంటుంది. దానము సదా పేదలకే ఇవ్వబడుతుంది. భారతదేశము అన్నిటికంటే పేదదేశము. అమెరికా చాలా ధనవంతమైన దేశము. దానికి ఆస్తినిస్తారా ఏమిటి? భారతదేశము అన్నిటికంటే ధనవంత దేశముగా ఉండేది. అప్పుడు ఇతర ఏ ధర్మము లేదు. కేవలం భారతవాసులే ఉండేవారు. ఒకే భాష ఉండేది. భగవంతుడు కూడా ఒక్కరే. నేను ఒకే రాజ్యము, ఒకే ధర్మము, ఒకే భాషను స్థాపిస్తాను. ఒకే సర్వశక్తివంతమైన రాజ్యమును, ఒకే ప్రభుత్వమును స్థాపిస్తాను. ఒకటి నుండి తిరిగి రెండు మూడు అవుతాయి. ఇప్పుడు ఎన్ని ధర్మాలున్నాయి! మరలా ఒకే ధర్మము స్థాపనవ్వాలి. ఇది 5 వేల సంవత్సరాల మాట. అప్పుడు ఒకే ధర్మముండేది. విద్వాంసులు సత్తయుగ ఆయుష్షును లక్షల సంవత్సరాలని చెప్పేవారు. సత్తయుగము అనగా ఏమిటో అర్థమే చేసుకోరు. స్వర్గవాసులై, బహుశా పైకి పోయి ఉండవచ్చని అనుకుంటారు. దిల్వాడా మందిరంలో కూడా స్వర్గాన్ని పైకప్పులో చూపించారు. కనుకనే మనుష్యులు తికమక పడతారు. వాస్తవానికి స్వర్గమేమీ పైన లేదు. బాబా వద్దకు పోయి తిరిగి ఇక్కడకే వచ్చి రాజ్యము చేస్తామని మీకు తెలుసు. ఈ జ్ఞానము బుద్ధిలో ఉండాలి. ఎవరికైనా తెలిపించగలగాలి. పచ్చిగా ఉండేవారిని మాయ పక్షి తినేస్తుంది. కనుకనే పిల్లల ఫోటోలు కూడా తెప్పించడం జరుగుతుంది. రిజిస్టరు ఉంచబడ్తుంది.

బాబా వద్దకు సమాచారము వస్తూ ఉంటుంది - ఫలానావారు ఒకే ఒక జ్ఞాన బాణమును వేశారు, నేను తండ్రివారిగా అయిపోయాను. శాస్త్రాలలో కూడా వ్రాయబడి ఉంది - కుమారీల ద్వారా బాణము వేయించారు. అరే! బాబాను ఎందుకు మర్చిపోయారు? దీనిని జ్ఞాన బాణము అని అంటారు. కేవలము తండ్రి స్మృతిని ఇష్టించాలి. అంతేకానీ హింసక బాణాల మాటే లేదు. తండ్రి చెప్తున్నారు - నేను బ్రహ్మ నోటి ద్వారా సర్వ శాస్త్రాల రహస్యాన్ని మీకు తెలియజేస్తాను. బ్రహ్మ తప్పకుండా ఇక్కడే ఉండాలి. వారు విష్ణువు నాభి కమలము నుండి బ్రహ్మను చూపించారు. వారికి ఏమియూ

తెలియదు. మనుష్యులకు ఏమి తోస్తే అదంతా వ్రాసేశారు. చాలా మలినముంది. క్షుద్ర విద్యుల వారు కూడా చాలా మంది తయారయ్యారు. సత్యము వెలువడినప్పుడు అసత్యమైనవారు దానిని ఎదిరిస్తారు. శివబాబా నిరాకారులని, బ్రహ్మబాబా సాకారులని మీకు తెలుసు. అంతేకాని నాభి మొదలైనవాటి విషయము లేదు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రయస్కృతులు మరియు గుడ్ మాల్చింగ్
ఆత్మిక పిల్లలకు ఆత్మిక తండ్రి నమస్తే.
ధారణ కొరకు ముఖ్య సారము:-

1. ఇప్పుడు జ్ఞానయుక్త ఆత్మలుగా అవ్వాలి. కేవలం జ్ఞానము విని వినిపించేవారుగా కాదు. స్మృతి చేయు శ్రమను తప్పక చేయాలి. అశరీరులై, అశరీరి తండ్రిని స్మృతి చేయాలి.
2. తండ్రి వారిగా తయారై ఇతర అన్ని విషయాల పై మమకారాన్ని తొలగించి వేయాలి ఈ దేహము కూడా నాది కాదు. పూర్తి దేహి-అభిమానులై సంపూర్ణ సమర్పితులుగా అవ్వాలి.

వరదానము:- “సమయము, సంకల్పము సహితంగా మీ సర్వ ఖజానాలను

విల్లు చేసే మోహజీత్ భవ ”

ఎలాగైతే పిల్లలకు అంతా విల్లు చేయబడ్డందో అలా మీరు కూడా తండ్రిని మీ వారసునిగా చేసుకొని మీదంతా విల్(విల్లు) చేస్తే విల్ పవర్ వచ్చేస్తుంది. ఈ విల్ పవర్ తో (సంకల్ప శక్తితో) మోహం స్వతహాగా తొలగిపోతుంది. ఎలాగైతే సాకార తండ్రి పూర్తిగా స్వయాన్ని విల్ చేశాడో అలా మీ వద్ద గల స్మృతి, సమయము, సంకల్పాల ఖజానాలన్నిటినీ విల్ చేసేయండి అనగా శ్రీమతానుసారం సేవలలో ఉపయోగించండి. అప్పుడు మీరు మోహజీతులుగా, బంధనముక్తులుగా అయిపోతారు.

స్లోగన్:- “పరస్పరము స్నేహితులుగా అయ్యేందుకు సరళిత మరియు సహన శీలతా

గుణాలను ధారణ చేయండి ”

